

20121142906

ВЛАДА НА РЕПУБЛИКА МАКЕДОНИЈА

Врз основа на член 30 од Законот за извршување на Буџетот на Република Македонија за 2012 година („Службен весник на Република Македонија” бр. 180/11), член 9 став (1) од Законот за органско земјоделско производство („Службен весник на Република Македонија” бр. 146/09 и 53/11), член 51 од Законот за тутун и тутунски производи („Службен весник на Република Македонија” бр. 24/06, 88/08, 31/10, 36/11 и 53/11), член 53 од Законот за сточарството („Службен весник на Република Македонија” бр.7/08 и 116/10), член 12 од Закон за вино („Службен весник на Република Македонија” бр. 50/10,53/11 и 6/12), член 7 став 3 и 4 од Законот за земјоделство и рурален развој („Службен весник на Република Македонија” бр.49/10 и 53/11), Владата на Република Македонија, на седницата, одржана на 13.09.2012 година, донесе

ПРОГРАМА ЗА ИЗМЕНУВАЊЕ И ДОПОЛНУВАЊЕ НА ПРОГРАМАТА ЗА ФИНАНСИСКА ПОДДРШКА ВО ЗЕМЈОДЕЛСТВОТО ЗА 2012 ГОДИНА

I

Во Програмата за финансиска поддршка во земјоделството за 2012 година („Службен весник на Република Македонија” бр. 22/12, 46/12, 68/12, 82/12 и 97/12), во делот I став 1 во табелата во мерката 2 во колоната „Вкупен износ на мерката во денари“ износот: „836 500 000,00“ се заменува со износот: „726 500 000,00“.

Во мерката 9 во колоната „ Вкупен износ на мерката во денари“ износот: „8 000 000,00“ се заменува со износот: „18 000 000,00“.

По мерката 10 се додаваат две нови мерки 11 и 12 кои гласат:

Бр. на мерка	Мерки за поддршка на доходот на земјоделски стопанства	Вкупен износ на мерката во денари
11.	Помош за маркетинг на земјоделски производи	70 000 000,00
12.	Помош за транспорт на земјоделски производи	30 000 000,00

Ставот 2 се брише.

II

По делот I се додава нов дел II кој гласи:

„Средствата од дел I мерка 1 на оваа програма наменети за директни плаќања за растително производство во износ од 1.792.500.000,00 ќе се користат според следните подмерки:

Бр. на подмерка	Име на подмерката
1.1.	Директни плаќања по обработлива површина за поделски култури
1.2.	Дополнителни директни плаќања од подмерка 1.1. за одгледување на ориз, сончоглед и фуражни култури
1.3.	Дополнителни директни плаќања од подмерка 1.1. за засеани површинисо житни култури со сертифициран семенски материјал
1.4.	Директни плаќања по обработлива површина за градинарско производство на отворено и во пластеници
1.5.	Дополнителни директни плаќања од подмерка 1.4. за производство под контролирани услови на домати, пиперки, краставици и режано цвеќе
1.6.	Дополнителни директни плаќања од подмерка 1.4. за градинарски култури продадени во преработувачки капацитети
1.7.	Директни плаќања по површина за одржување на постоечки лозови насади
1.8.	Директни плаќања по површина за одржување на постоечки овошни насади
1.9.	Дополнителни директни плаќања за овошје предадено во преработувачки капацитети
1.10.	Директни плаќања за произведен и продаден ориентален ароматичен и полуориентален суров тутун од реколта 2011 година
1.11.	Директни плаќања за производство на домашен сертифициран семенски материјал за житни, индустриски (освен тутун), и градинарски култури
1.12.	Директни плаќања за производство на домашен лозов калем и овошен саден материјал
1.13.	Директни плаќања за подигање на нови лозови насади
1.14.	Директни плаќања за подигање на нови овошни насади
1.15.	Директни плаќања за произведено и продадено винско грозје во регистрирани капацитети за производство на вино во Република Македонија
1.16.	Дополнителни директни плаќања од подмерка 1.1. за оризова арпа продадена на регистрирани откупувачи

»

III

Во дел III износот „2 336 500 000,00“ се заменува со износот „726 500 000,00“.

IV

Во дел X износот „900 000 000,00“ се заменува со износот „4 100 000 000,00“.

V

По делот X се додаваат два нови делови X-а и X-б кои гласат:

„X-а

Средствата од дел I мерка 11 на оваа програма во износ од 70 000 000,00 денари ќе се користат за следните подмерки:

Бр. на подмерка	Име на подмерката
11.1.	Помош за направени трошоци за маркетинг и амбалажа за реализиран извоз на флаширано вино со потекло од Република Македонија.
11.2.	Помош за направени трошоци за маркетинг и амбалажа за реализиран извоз на преработен зеленчук во стаклена амбалажа со потекло од Република Македонија.
11.3.	Помош за направени трошоци за маркетинг и амбалажа за реализиран извоз на ориз во пакување со потекло од Република Македонија

Средствата од став 1 на овој дел ќе се доделат согласно член 101 од Законот за земјоделство и рурален развој.

Помошта од став 1 подмерка 11.3. ќе се додели на регистрирани откупувачи на ориз за пакување и амбалажа на во износ од 2 денари по килограм.

Х-б

Средствата од дел I мерка 12 на оваа програма во износ од 30 000 000,00 денари ќе се користат за следната подмерка:

Бр. на подмерка	Име на подмерката
12.1.	Помош за направени трошоци за транспорт на откупено винско грозје од регистрирано откупно место до регистриран капацитет за производство на вино

Средствата од став 1 на овој дел ќе се доделат согласно член 101 од Законот за земјоделство и рурален развој за направени трошоци за транспорт на откупено винско грозје од регистриран откупен пункт до регистриран преработувачки капацитет за производство на вино и тоа во износ според одалеченост на регистрираниот откупен пункт до регистриран капацитет за производство на вино како следи:

- 0,30 ден/кгр винско грозје за одалеченост до 30 км;
- 0,60 ден/кгр винско грозје за одалеченост од 31км до 80км;
- 1,00 ден/кгр винско грозје за одалеченост од 81км до 110км;
- 1,20 ден/кгр винско грозје за одалеченост над 111км.

Корисниците на подмерката 12.1. од став 1 на овој дел треба да имаат откупено винско грозје на регистрираното откупно место по цена од минимум 10 ден/кг за сортата Смедеревка и минимум 12 ден/кг за сортата Вранец.

VI

Во делот XI во ставот 1 по зборовите „оваа програма“ се додаваат зборовите „освен за помошта од дел I мерка 11 и мерка 12“.

VII

Во делот XII по ставот 11 се додаваат два нови ставови 12 и 13 кои гласат:

„Крајниот рок за поднесување на барања по подмерките 11.1. и 11.2. од оваа програма е 30.11.2012 година. Крајниот рок за поднесување на барања по подмерката 11.3. е 15.12.2012 година.“

Крајниот рок за поднесување на барања по подмерката 12.1. од оваа програма е 30.11.2012 година.“

VIII

Оваа програма влегува во сила наредниот ден од денот на објавувањето во „Службен весник на Република Македонија” .

Бр. 41-6776/1
13 септември 2012 година
Скопје

Претседател на Владата
на Република Македонија,
м-р **Никола Груевски**, с.р.